



PERZENT TÁRBIYASINDA XALIQ DANALIĞINIŃ ORNI

Paxratdinova Ulbolsin Kerimberdiyevna

Nukus davlat pedagogika instituti doktoranti

Kalit so‘zlar: bola tarbiyası, tarbiyaga e’tibor, xalq donoligi, xalq dostonlari, ertaklari, ta’lim berish

Ключевые слова: воспитание детей, внимание к образованию, народная мудрость, народные сказки, воспитание

Key words: raising children, attention to education, folk wisdom, folk tales, education

Annotatsiya: Maqlada farzand tarbiyasida xalq donoligining, xalq ertaklarining, badiy adabiyotning o‘rnini beqiyosligi haqida fikr yuritilgan.

Аннотация: В статье рассматривается несравненная роль народной мудрости, народных сказок и художественной литературы в воспитании детей.

Annotation: The article examines the incomparable role of folk wisdom, folk tales and fiction in raising children.

Ótken maqalamızda biz, bala tárbiyası, balalar huquqları boyinsha qabil etilgen nızam hújjetleri, olardıń áhimyeti haqqında sóz etken edik. Ullı ağartıwshı babamız Abdulla Avloniy: “Tárbiya ananıń waziyası, keyin áke, keyin mektep hám jámiyetshiliktiń waziyası esaplanadı”-degen edi.[1:255]. Shınında da, perzent tárbiyası shańaraqtan baslanadı. Perzentiń tárbiyası menen tiykarǵı shuǵillaniwshı insan bolsa, ana bolip tabıldadı. Ananıń tárbiyalı bolıwı, kız perzent tárbiyası haqqında dana xalqımızda: “Bir qızǵa qırıq úyden jiyiw, bir úyden tiyw”, “Anaǵa qarap kız óser, ákege qarap ul óser”, “Anasın kórip qızın al, tabaǵın kórip asın ish”, “Qız ósse eldiń kórki”, “Qızım úyde qılıǵı düzde” sıyaqlı bir qatar naqıl-maqallar ushırasadı. Bul danalıq sózler negizinde perzent tárbiyasında, shańaraq bekkemligin támiynlewde ananıń ornı úlken ekenin kóriwimizge boladı.

Shańaraqtaǵı perzent tárbiyası haqqında ádebiyatlarda: “Balaniń shańaraqtaǵı waqıtın oyın, miynet hám oqıw iskerligi boyinsha durıs bólistiriw oǵada orınlı esaplanadı. Shańaraq fizikalıq hám psixologiyalıq jaqtan salamat, náwqiran, miynetke hám turmıslıq shárayatqa tayyar shaxstı jetilistirip beriwi lazım. Bala shańaraq mísalında jámiyettiń sotsiallıq-ruwhıy sáwleleniwin kóredi, jámiyettiń talapların usı kishi mákanda ańlaydı”-dep keltiriledi.[1:256-257.]



Perzentlerimizdi dáslep watansúyiwshilik ruvhında ósiriwde kitaplardıń, xalıq dástanlarınıń ornı ayriqsha. Atap aytatuǵın bolsaq, “Alpamıs dástanı”n alıp qarayıq, dástan qaharmanı Alpamıs batır Bayshubar atqa minip, Qarajan dostı menen birge jawdıń tas-talqanıń shıǵarıp jeńedi. Dástanda ata-anaǵa húrmet, súyikli yargá opadarlıq, satqınlıqtıń jaman illet ekenligin súwretlewshi waqıyalar ushırasıw menen birge, dástannıń tiykargı ideyası qaharmanlıq dástan esaplanadı.

Bunnan keyingi qaraqalpaq xalqınıń súyikli dástanı “Qırıq kız dástanı”na itibarımızdı qaratayıq: “Gúlayım batır altı uldıń ishinde jalǵız kız bolıp ósedi. Ór kókirek ósken kız atasınan ruxsat alıp, “Miywalı” degen baǵda qasına qırıq kızın alıp, áskerliktiń sırların úyrenedi. Óziniń batırılıǵı menen tilge túsken qaharman kız Gúlayım qırıq kızınıń sárdarı Sárbinaz benen, súyiklisi Arıslan menen qalmaq eliniń patshası Nádir shaxtı jeńip, xalqın qullıqtan azat etedi.”

Qaraqalpaq xalqınıń jáne bir qaharmanlıq dástanı “Edige” dástanında da ata-anaǵa húrmet, insanılıq ideyalar, dosqa sadıqlıq, yargá opadarlıq máseleleri sáwlelenedi. Ósip kiyatırǵan jas áwladtıń oylaw dárejesin, qıyalıy pikirlew dúnyasın keńeytiwde dástandaǵı mifologiyalıq súwretlewler tereń orın iyeleydi. Máselen, “Edige dástanı”nda qaharmanniń anası peri boliwı, periden dúnyaǵa kelgen perzentin taslap, anasınıńqus bolıp uship ketiwi, adamzat penen periden tuwilǵan perzenttiń iláhiy bolıp ósiwi, dástandı tıńlaǵan balanıń dúnya qarasın keńeyetedi. Dástanlardaǵı waqıyalar balalardı qaharmanlıq ruwhta tárbiyalanıwında, babalarına uqságan márıt, qaharman bolıp ósiwine sebepshi boladı.

Perzent tárbiyasında balanıń jalǵan sóylemey, tuwrı sózli bolıp ósiwinde xalıq ertekeleiniń ornı úlken. Máselen, bir bala dosları menen shomılıwǵa barsa, bárqulla suwǵa shógiп atırman dep dawrıq salar eken. Oǵan isengen balalar bárhá járdem sorasa juwırıp barıptı. Ótirikshi bala bolsa, dosları járdemge kelse, ústinen mazaq etip kúlipti. Buǵan ashıwlanǵan dosları endi bul balaǵa járdem bermewge kelişip alıptı. Aradan kóp ótpey, bala rastan suwǵa mantıǵıptı. Járdem sorap baqırsa dosları itibar bermepti. Aldaydı, bizler barmaymız depti. Raslap suwǵá mantıqqan balanı bir shopan óldim-taldımda qutqarıp qalıptı. Suwdan shıqqan bala táwbege kelip, bunnan bılay jalǵan sóylemewge sert aytıptı”. Mine, bul waqıyanı tıńlaǵan bala ómirde bir sózli bolıp ósiw kerekligin ańlaydı.



Soniń menen birge bala tárbiyasında, balanı miynetkeshlikke úyretiwde Kabardin xalqınıń “Miynet penen tabılǵan aqsha” erteginiń ornı úlken. Erkte waqıya bılayınsha bayanlanadı: “Bir bay kisiniń erke ulı boladı. Balası óner úyreñsin dep ákesi balasın temirshi ustaǵa shákirtlikke beredi. Temirshi usta balanı alıp qalıp, hár kúni úyine qaytar waqta bir teńge berip jiberedi. Balanı bolsa miynetke qospaydı. Ákesi balasın hár kúni esik aldında kútıp turıp, ákelgen tengesin aǵın suwǵa atıp jiberedi. Bala bul nársege hesh itibar qaratpaydı.

Aradan kúnler ótedi, temirshiniń ustaxanasında jumis kóbeyip ketedi. Sol kúni adam jetispegenligi sebepli, baydıń ulın ezip jumsayıdı. Dińkesi quriydi. Keshke úyine qaytarda qolına bir teńge berip úyine qaytaradı. Hár kúnigidey esik aldında balasın kútıp turǵán áke balasınıń qolınan teńgeni julep alıp suwǵa ılaqtırıraq boladı. Baydıń ulı eńirep ákesiniń qolina asılıdı. Sonda ákesi, he balam, miynettiń nanı tatlı” degendi endi ańladıń ba? Tapqan pulıń hadal bolsın!-dep qaytarıp beredi.” Mine, bul waqıyadan juwmaq shıǵargan perzent óziniń boyına miynetkeshlik sezimlerin sińiredi.

Bunnan tısqarı balalardıń til ósiwinde, tilin jatlıqtırıwında jańıltپashlardıń ornı da ayriqsha. Mısalı: “Qaladan alǵanım altı arba asqabaq, altı arba asqabaqqa jekkenim aq bókse baspaq, aq bókse baspaq”, “Qırda qırıq qırǵawıl, qırıq qırǵawıldıń ishinde qırıq jıl qısır kórmegen qızıl qıl quyıqlı qırǵawıl”, “Siziń kóshe, biziń kóshe, sizing kóshede kóp shóje, biziń kóshede kóp shóje, kók shóje”, “Apam kóylegime jańa jaǵáni saldı, jańa jaǵáni jańa saldı”, “Aq sháynekke kók qaqpaq, kók sháynekke aq qaqpaq, aq qaqpaq, kók qaqpaq, kóp qaqpaq” jańıltپashların aytıw arqalı balalardıń oy-órisi, fizikalıq jaqtan rawajalanıwı jaqsılanadı.

Ulıwmalastırıp aytqanda, xalıq danalığınıń, sóz marjanlarınıń perzent tárbiyasında ornı úlken. Bala tárbiyası máselesinde shańaraqta ata-ana, balalar baqshasında tárbiyashi, mektepte oqıtıwshılar tereń shuǵıllanıwı kerek. Sonda góna biz, mánawiyatlı bilimli jaslardı tárbiyalaw máselesinde alga qaray adım qoyıwda dawam etken bolamız.

Paydalanylǵan ádebiyatlar:

1. J.Hasanboyev va boshqalar., “Pedagogika”., Toshkent. “Noshir”-2011
2. www.lex.uz



3. www.hikmatlar.uz
4. [Qaraqalpaq folklorı kóp tomlıq. Nókis “Bilim” baspası 2003-jıl.](#)

